


АНВОРИ ДОНИШ



E-mail: anvor.donish@kgu.tj **Наширияи Донишгоҳи давлатии Кӯлоб ба номи Абӯабдуллоҳи Рӯдакӣ***
www.anvor.tj **№8 (309) 10-уми октябри соли 2020, шанбе (оғози нашр: соли 1994)**



**ИШТИРОК ДАР ИНТИХОБОТ
ҚАРЗИ ШАҲРВАНДӢ БУДА,
ОВОЗИ ШУМО ДАР ОН
ҲАЛКУНАНДА АСТ!**



*Асосгузори сулҳу ваҳдати миллӣ -
Пешвои миллат,
Президенти Ҷумҳурии Тоҷикистон
муҳтарам Эмомалӣ Раҳмон*

Биёед, Ватану давлатамон ва халқи азизамонро сиақан дӯст дорем, нисбат ба тақдир Тоҷикистони маҳбубамон бетарафу бетарфовут набошем, ба қадри бузургонаш расем, наврасону ҷавононро тарбия намоем ва робитаи наслҳову замонҳоро устувор карда, ба сӯйи рушди кишвар қадамҳои ҷиддий гузорем ва ин заминро диёри бихиштосоро ободу пешрафта гардонем.

Вазъи маънавӣ ва фикрии ҷомеаи имрӯза ислоҳоти ҷиддиро тақозо мекунад ва мо бо эътимоди комил ба қудрати созандаи зиёиён ва олимону донишмандони мамлакат умедворем, ки онҳо ин камбудихоро сари вақт ислоҳ намуда, дар рушди илму маориф ва фарҳанги миллӣ саҳмгузор мешаванд ва бо дастовардҳои шоистаи худ Ватани азизамонро дар арсаи ҷаҳонӣ муаррифӣ менамоянд.

Дар ин ҷода ба олимону ва зиёиёни кишвар барори қор хоста, бовар дорам, ки шумо дар оянда низ бо масъулияти бапанди шаҳрвандӣ дар роҳи рушди илму маориф қадамҳои устувор гузошта, нерӯи худро ба пешрафти боз ҳам бештари ин соҳаҳо раво на месозед.

Эмомалӣ РАҲМОН

**ЧАРО МАН БА
ЭМОМАЛӢ РАҲМОН ОВОЗ
МЕДИҲАМ?**



С. 9-10

**ТАБРИКОТИ
РЕКТОРИ ДОНИШГОҲ БА
МУНОСИБАТИ РӯЗИ ОМУЗГОР**



С. 8

**ИНТИХОБИ
ОЯНДАИ ДУРАХШОНИ
МИЛЛАТ**



**УСТОДИ АСИЛ,
ФАЙЛАСУФИ ТАВОНО**



С. 6

МУРОҶИАТНОМА



С. 3

**ҲАРФИ
ДОНИШЧӢ**



С. 12

**СОҶИБИХТИЁРӢ ВА РУШДИ
ДАВЛАТДОРИИ ДУНЯВӢ**



С. 19

ИНТИХОБИ ОЯНДАИ ДУРАХШОНИ МИЛЛАТ



Мирализода Абдусалом Мустафо, доктори илмҳои педагогӣ, профессор, ректори Донишгоҳи давлатии Кӯлоб ба номи Абӯабдуллоҳи Рӯдакӣ

Ба шарофати Истиқлолияти давлатӣ кишвари маҳбуи мо узви комилхуқуқи ҷомеаи байналмилалӣ гардид. Албатта, барои ҳар шаҳрванди кишвар зарур аст, ки бо шукргузорӣ аз он ҷоннисорӣ, заҳматҳои шабонарӯзии Пешвои муаззами миллатро пеши назар дошта бошад. Дар замоне, ки ҷанги шаҳрвандиро таҳмил карда буданд, алангаи оташи он рӯз ба рӯз густариш меёфт, хавфи нестшавии миллат ва истиқлоли он вучуд дошт. Зимоми давлатдориро ба хотири наҷоти он ва хомӯш намудани ин оташ ҳеҷ кас бо ҷасорати комил ба зимма гирифтани наметаст. Масъулияти бисёр сангин буд. Дар ин роҳ Сарвари давлат бояд тамоми неруви ғайрат ва низ ҳастияшро барои ояндаи неки ин Ватан, пайдории сулҳу субот, ваҳдати миллӣ сарф мекард. Инчунин, барои ҳаёти хушбахтонаи мардуми кишвар заҳмат мекашиду тамоми тадбирҳоро меандешид. Ин масъулияти бузург таърихи Пешвои муаззами миллат муҳтарам Эмомалӣ Раҳмон ба уҳда гирифт.

Ин ҳама дастовардҳоро бо камоли хоксорӣ ба худ нисбат надод, балки арз дошт, ки он маҳсули талошу заҳматҳои фидокоронаи тамоми мардуми азизи ин кишвар мебошад.

Чун сулҳ барқарору пайдор гардид, Ватани маҳбубамон бо сарвари муҳтарам Эмомалӣ Раҳмон ба дастовардҳои зиёд ноил шуд, ки дар арсаи байналмилалӣ назаррас буданд. Бешак, мушкилоту проблемаҳо вучуд доштанд, аммо Президенти мамлакат ихор доштанд, ки онҳо муваққатӣ ва даргузар мебошанд. Замон ин ҳақиқатро собит сохт. Пас аз он мақсад гузошта шуд, ки ин Ватани аҷдодӣ бештар обод бигардаду бештару бехтар муаррифӣ бишавад.

Мо, дар ҳақиқат, мардуми хушбахти замоне, ки ин ҳақиқатро на танҳо шоҳид гардидем, балки роҳи тайкардаи онро низ дидем. На дар миёни роҳ мондем ва на аз роҳ рафтани боз истодем, зеро дар шахсияти муҳтарам Эмомалӣ Раҳмон Роҳбари шоиста доштем дорем. Пайрави ӯ будан пайрави хушбахти ва саодати беназир мебошад.

Сатҳи зиндагии мардум боло бар-

дошта шуд. Ҳолиё бо дидани дастархонҳои пурнозу неъматҳои шаҳрвандони кишвар дар баробари шукргузорӣ ёд аз рӯзгори пешин, рӯзгори фоҷиабор менамоем.

Чӣ сон метавон фаромӯш кард? Нон набуд. Мардум аз гуруснагӣ азият мекашид. Барои рафъи он ва наҷоти худ чандин зироатҳои ҳам истифода намуданд, ки боиси ҳалокату маргашон шуд. Магар аз пеши назар меравад, ки бар ин асар садҳо сокинони ноҳияи Фархор ба ҳалокат расиданд?

Дар пойтахти кишвар - шаҳри Душанбе аз нимаҷаб дар назди заводи нон навбат мегирифтанд, аммо на ба ҳама нон мерасид.

Ҳолиё аз ҳар нафар шаҳрванди кишвар, ки он рӯзгори фоҷиаборро дидааст, агар бипурсед: "Кӣ шароити арзандаи зиндагиро барои мо муҳайё сохт?", ҳатман чунин посухи ифтихоромезу шукромезро мешунавад: "Муҳтарам Эмомалӣ Раҳмон!"

Ба шарофати Истиқлолияти давлатӣ кишвари маҳбуи мо узви комилхуқуқи ҷомеаи байналмилалӣ гардид. Албатта, барои ҳар шаҳрванди кишвар зарур аст, ки бо шукргузорӣ аз он ҷоннисорӣ, заҳматҳои шабонарӯзии Пешвои муаззами миллатро пеши назар дошта бошад. Дар замоне, ки ҷанги шаҳрвандиро таҳмил карда буданд, алангаи оташи он рӯз ба рӯз густариш меёфт, хавфи нестшавии миллат ва истиқлоли он вучуд дошт. Зимоми давлатдориро ба хотири наҷоти он ва хомӯш намудани ин оташ ҳеҷ кас бо ҷасорати комил ба зимма гирифтани наметаст. Масъулияти бисёр сангин буд. Дар ин роҳ Сарвари давлат бояд тамоми неруви ғайрат ва низ ҳастияшро барои ояндаи неки ин Ватан, пайдории сулҳу субот, ваҳдати миллӣ сарф мекард. Инчунин, барои ҳаёти хушбахтонаи мардуми кишвар заҳмат мекашиду тамоми тадбирҳоро меандешид. Ин масъулияти бузург таърихи Пешвои муаззами миллат муҳтарам Эмомалӣ Раҳмон ба уҳда гирифт.

Вақте ин гуна посухро мешунавем, умед ба ояндаи неки кишвар мекунем. Бовар ҳосил менамоем, ки моро рӯзгори аз ин ҳам бехтар дар пеш аст. Воқеан, чун шукргузор ҳастем, файзу баракат дар қору рӯзгорамон меафзояд.

Миллати мо аз оғоз шукргузор буд ва дар таърих ҳамаи гуна ёд мешавад. Пешвои муаззами миллат доништану хондани муҳтарам Эмомалӣ Раҳмон на танҳо як навъ эътирофи ҳамаи заҳматҳо ва ҷоннисориҳои ӯ дар роҳи эъмори давлату ҷомеаи навини пешрафтаи хушбахт аст, балки, пеш аз ҳама, шукргузорӣ ва садоқат ба ӯ мебошад.

Ин ҳақиқат ба исбот ниёз надорад, ки мардуми сарзамини аҷдодии мо ба ҳеҷ сарвари пешин ба мисли Эмомалӣ Раҳмон муҳаббати самимӣ надоштанду надоранд. Муҳаббат ба зӯрӣ ва сохтакорӣ дар дил ҷой дода намешавад. Истиқболи гарм, суҳбатҳои озоду фароҳам бо ҳузури Сарвари давлат дар тамоми манотиқи кишвар бар он гувоҳ мебошанд.

Мебинем, шоҳид мегардем ва ҳам



хушнуд, ки дар бунёди иншоотҳо санҷҳои асосро мегузоранд. Инчунин, дар ифтитоҳи онҳо ширкат меварзанд.

Мебинем, шоҳид мегардем, ки ҳатто дар расми кушодашавии иншооти хурд низ ширкат меварзанд ва

рушди устувор, шинохтани миллати тамаддунсозу қадимаи тоҷик дар арсаи олам аст. Шӯлаи ифтихори миллиро ба ин васила афрӯхтанд ва ҳисси худшиносиву ватандӯстиву фазилатҳои неки инсониро афзуданду пайдор намуданд. Ба тарбияи насли наврас таваҷҷуҳи махсус зоҳир карда таъкид доштанд, ки тамоми зиёиён, хосса аҳли маориф, ба масъалаи муҳиму сарнавиштсозу ояндасоз бо тамоми масъулият диққати ҷиддӣ бидиҳанд. Таъкид намуданд, ки "Мо ба мақсадҳои олии худ - таъкими дастовардҳои истиқлолияти кишвар, таъмини рушду нумӯи давлатдорӣ миллӣ, амнияти давлат ва миллат, пайдории сулҳу субот, пешрафти иқтисодиёту татбиқи ҳадафҳои марҳилаи созандагӣ, беҳбудӣ зиндагии мардум ва ҳалли даҳҳо масъалаҳои дигари ҳаёти танҳо аз ҳамаи роҳ расида метавонем".

Ба хотири он, ки дар замони нав ба дастовардҳои бузургӣ илмиву техникӣ ва кашфиётҳои нав ноил бигардем, Пешвои миллат тамоми шароити имкониятҳоро дар соҳаи маориф фароҳам оварданд. Ҳамзамон, дастур доданд раҳнамоӣ карданд. Муассисаҳои таълимӣ бо компютер дар асоси барномаҳои давлатӣ тадриҷан таъмин гардиданд. Таъкид доштанд, ки ба фанҳои техникӣ, табиатшиносӣ, умуман, ҳамаи фанҳои дақиқ диққати махсус дода шавад. Инчунин, дар донишгоҳҳо сифати тарбияро баланд бардоранд ва бехтарину муфидтарин таҷрибаҳои пешқадами марказҳои илмиву таълимии ҷаҳонро омӯхта, аз онҳо истифода намоянд.

Мақсад аз ин ҳама мутобиқи талаботи бозори меҳнат тайёр кардани мутахассисон ва истифодаву бархӯрдорӣ аз дастовардҳои илмҳои муосир аст.

Албатта, бо чунин Пешвои муаззами миллат мо ба муваффақият ва дастовардҳои бузургтаре ноил мегардем. Аз ин рӯ, бовар дорем, ки ба ҷонибдорӣ ӯ мардуми кишвар, хосса аҳли маориф, раъй медиҳанд ва интихобаш ба масъалаи мақоми Президенти Ҷумҳурии Тоҷикистон интихоби ояндаи дурахшону босаодати миллат хоҳад буд.

БАРГУЗОРИИ ДАВРИ ВИЛОЯТИИ ОЗМУНИ "ФУРҶИ СУБҲИ ДОНОИ КИТОБ АСТ"



Санаи 3-юми октябр дар бинои асосии Донишгоҳи давлатии Кӯлоб ба номи Абӯабдуллоҳи Рӯдакӣ даври вилоти озмуни "Фурӯғи субҳи доноӣ китоб аст" баргузор гардид. Дар озмун хонандагон, донишҷӯён ва донишомӯзон аз 10 шаҳру ноҳияи минтақаи Кӯлоб иштирок намуданд.

Озмун дар сатҳи хеле баланд баргузор гардид ва ғолибон муайян гардиданд.

БАРГУЗОРИИ РӯЗИ ЗАБОН ВА РӯЗИ ОМУЗГОР

5-уми октябр дар толори фарҳангии Донишгоҳи давлатии Кӯлоб ба номи Абӯабдуллоҳи Рӯдакӣ ҳамоиши илмӣ-бадеӣ бахшида ба Рӯзи забони тоҷикӣ ва Рӯзи омӯзгор эҳдо ба 30-солагии Истиқлолияти давлатии Ҷумҳурии Тоҷикистон ва 75-солагии таъсисёбии Донишгоҳи давлатии Кӯлоб ба номи Абӯабдуллоҳи Рӯдакӣ баргузор гардид.

Нахуст, ноиб аввали ректор номзади илмҳои филологӣ, дотсент Холиқзода Айниддин суҳанронӣ карда, оид ба мақому манзалати забони тоҷикӣ баромад кард.

Сипас, номзади илмҳои филологӣ, дотсенти кафедраи забони тоҷикӣ Ҷаҳонгир Рустамшо дар мавзӯи "Пешвои миллат-ҳимоятгари забони тоҷикӣ", саромӯзгори кафедраи забони тоҷикӣ Озодамо Кенҷаева дар мавзӯи "Забони тоҷикӣ-руки асосии давлатдорӣ милли", Бозоров Хушбахт, номзади илмҳои педагогӣ, омӯзгори факул-



тети омӯзгорӣ ва фарҳанг дар мавзӯи "Омӯзгор-сарвару саркори инсон" суҳанронӣ намуданд.

Дар қисмати фарҳангӣ донишҷӯёни факултети филологияи тоҷик ва журналистика ва факултети омӯзгорӣ ва фарҳанг бо шеър сурудҳо таъби тамошобиноро шод намуданд.

СЕМИНАР-ОМУЗИШ ДАР ФАКУЛТЕТИ ФИЗИКА ВА МАТЕМАТИКА



Рӯзи 25-уми сентябр дар кафедраи физика, методикаи таълими он ва тех-

нологияи материалҳои факултети физика ва математика семинар-омӯзиш дар мавзӯи "Тайёр намудани кадрҳои илмӣ ва илмӣ-педагогӣ" барои муссиҳаҳои педагогӣ ва муссиҳаҳои таълимоти олии касбӣ гузаронида шуд. Семинар зери роҳбарии мудири кафедра, номзади илмҳои педагогӣ Қодирова Дилафрӯз гузаронида шуд, ки дар он унвонҷӯёни кафедра Ёқубов Алишер, Лутфияи Ҷураҳон ва Раҳматова Райҳона баромад намуданд. Дар рафти семинар садорати факултет, мудири, аъзоёни кафедраҳо ва донишҷӯён иштироки ғаёлона доштанд.

МАҲФИЛ ДАР КАФЕДРАИ МЕНЕҶМЕНТ ВА МАРКЕТИНГ

Таърихи 23-юми сентябр дар кафедраи менеҷмент ва маркетинги факултети иқтисод ва идора маҳфили илмӣ баргузор гардид. Роҳбари маҳфил Ғуломов Зикрулло маҳфилро оғоз намуда, мақсади мавзӯро баён намуд. Сипас, донишҷӯи курси 3-юми факултет Ашрапов Бобоҷон дар мавзӯи "Мақсад ва вазифаҳои илми идоракунӣ" зери роҳбарии омӯзгор Содиқов Зафар баромад намуд. Донишҷӯён ғаёло будани худро дар маҳфил нишон дода, дар баҳсҳо иштирок ва бо саволҳо муроҷиат намуданд.



ЭЪТИБОР НАДОРАД

Дафтарчаи имтиҳонӣ, ки Донишгоҳи давлатии Кӯлоб ба номи Абӯабдуллоҳи Рӯдакӣ соли 2017 ба донишҷӯи соли 4-уми факултаи молиявию иқтисодӣ Сомони Исроил (таълими рӯзона) додааст, бинобар сабаби гум шуданаш аз эътибор соқит доништа шавад.

XXXX

Дафтарчаи имтиҳонӣ, ки Донишгоҳи давлатии Кӯлоб ба номи Абӯабдуллоҳи Рӯдакӣ соли 2016 ба донишҷӯи соли 5-уми факултаи омӯзгорӣ ва фарҳанг Файзов Муҳаммадшариф (таълими рӯзона) додааст, бинобар сабаби гум шуданаш аз эътибор соқит доништа шавад.

ТАШРИФИ РАИСИ КУМИТАИ КОР БО ҶАВОНОН ВА ВАРЗИШ



24-уми сентябр раиси Кумитаи кор бо ҷавонон ва варзиши назди Ҳукумати Ҷумҳурии Тоҷикистон Раҳмонзода Абдулло ба донишгоҳ ташриф оварданд. Воҳурӣ дар толори фарҳангии донишгоҳ сурат гирифт. Дар воҳурӣ устодон ва донишҷӯён иштирок доштанд.

Раҳмонзода Абдулло, раиси Кумитаи оид ба мавзӯҳои мубрами ҷомеа суҳанронӣ намуда, оид ба дастовардҳои даврони истиқлол

ҳарф зад. Қайд намуд, ки Асосгузори сулҳу ваҳдати миллий - Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон ба ҷавонон ва соҳаи илму маориф диққати махсус медиҳад.

Сипас, ректори донишгоҳ доктори илмҳои педагогӣ, профессор Миралӣзода Абдусалом суҳанронӣ карда, ҳозиринро барои пойдеории сулҳу суботи комил даъват намуд. Воҳурӣ бо саволу ҷавоб хотима ёфт.

БАРГУЗОРИИ МАҲФИЛИ ЗАБОНШИНОС ВА МЕТОДИСТИ ҶАВОН



Таърихи 23 сентябри соли ҷорӣ маҳфили "Забоншинос ва методисти ҷавон"-и кафедраи забони тоҷикӣ бо методикаи таълими факултети филологияи тоҷик ва журналистика баргузор гардид. Дар маҳфил устодон Алиева Б., Ҷалилова А., Сайдалиева С. ва мутахассиси Раёсати илм ва инноватсия Шамшодӣ Ҷамшед иштирок дошта, оид ба ҳаёт, фаъолият ва эҷодиёти устод Рӯдакӣ суҳанронӣ намуданд. Сипас, донишҷӯи курси 4-уми факултет Алиев Амирҷон дар мавзӯи "Ономастика дар ашъори устод Рӯдакӣ" зери роҳбарии омӯзгори кафедра Алиева Бахтинисо суҳанронӣ намуд. Маҳфил дар фазои иозод гузаронида шуд.

МАШҚҲОИ ПАГОҲИРӮЗӢ

Рӯзи 19-уми сентябр бо мақсади тарғибу ташвиқи тарзи ҳаёти солим, оммавӣ гардонидани варзиш ва ҷалби ҷавонону наврасон ба варзиш ва тамрину машқҳои пагоҳирӯзӣ, инчунин пешгирии ҷавонон аз ҳар гуна амалҳои номатлуб дар назди бинои асосии Донишгоҳи давлатии Кӯлоб ба номи Абӯабдуллоҳи Рӯдакӣ бо ҷалби васеи омӯзгорон ва донишҷӯён машқҳои пагоҳирӯзӣ гузаронида шуд.



БАРГУЗОРИИ РӯЗИ РӮДАКӢ



Санаи 22-юми сентябри ҷорӣ бо ибтиқори кафедраи иқтисоди корхонаҳо ва соҳибкорӣ дар факултаи иқтисод ва идора бахшида ба Рӯзи рӯдакӣ чорабинӣ баргузор гардид. Аз ашъори Рӯдакӣ бузург порчаҳои назмӣ аз тарафи донишҷӯён қироат карданд. Нахуст мудири кафедра Абдуразоқ Ҳакимов суҳанронӣ намуд. Сипас, Лутфия Расулова, декани факултет баромад намуда, аз ҳаёт ва эҷодиёти устод

Рӯдакӣ суҳан гуфт. Дар чорабинӣ омӯзгорони факултет ва донишҷӯён ғаёлона иштирок доштанд.

ЧАРО МАН БА ЭМОМАЛӢ РАҲМОН ОВОЗ МЕДИҶАМ?



Ҳама муноқишаҳои дохилию минтақавӣ дар қаламрави давлатҳои худмухтори пасошӯравӣ, ба мисли муноқишаҳои Чеченистони Федератсияи Русия, Тоҷикистон, Ўзбекистон, Қирғизистон, Арманистону Озарбойҷон, Гурҷистон, Приднестровеи Молдова ва Украина дар баробари аломаҳои фарқунандаи миллӣ ва ҳудудӣ, инчунин нишонаҳои муштарак шабеҳдоранд.

Аввал, сабабҳои муноқишаҳо дар ҳамаи онҳо оқибати пошхӯрдани давлати абарқудрати Иттиҳоди Ҷумҳуриҳои Шӯравӣ Сотсиалистӣ буда, ғояи асоси ин тақсимои миллӣ-ҳудудӣ, ташкили ҷумҳуриҳои худмухтори миллӣ ва аз байн рафтани ташкилоти худмухтори шӯравӣ, суқути низоми сиёсӣ, ҳарбӣ, иқтисодӣ ва идеологии шӯравӣ мебошад, ки тайи ҳафтод сол ба тӯфайли ҳокимияти марказии қавӣ ва дастгоҳи тавонои мучозотӣ суботи умумиро дар ин иттиҳоди абарқудрат таъмин менамуд.

Бинобар ин, ҳама ҷидду қаҳди ҷомеаи ҷаҳонӣ, аз ҷумла дар қаҳорҷӯбаи СММ, Созмони Амният ва Ҳамкорӣ дар Аврупо (САҲА) ва ИДМ, оид ба танзими ҳолатҳои бухронӣ дар Федератсияи Русия, Тоҷикистон, Гурҷистон, Қарабоғи Кӯҳӣ, Приднестровеи Молдова ва дар Украина аз лиҳози сиёсӣ - аз ҷустуҷӯи омили арзёбикунандаи суботкоронаи шӯравӣ, аз нигоҳи ҳуқуқӣ - аз ҷустуҷӯи механизми ҳуқуқии танзими масъалаҳои баҳсноки давлатдорӣ мустақил иборат мебошанд.

Дуюм, сабаби муноқишаҳо аломаи муштаракӣ яхелаи ин давлатҳои соҳибистиқлол, ки солҳои тӯлонӣ аз маркази тавоно роҳбарӣ карда мешуд ва хеле мушкил будани танзими ин давлатҳо дар парокандагӣ мушоҳида гардид, то ҳадде ки дар САҲА онҳо муноқишаҳои "қарахт кардашудаи Иттиҳоди Шӯравӣ" номидаанд.

Пас аз фурукашии қисмати фаъоли ин муноқишаҳо дар нимаи аввали солҳои 90-уми асри XX, ин даргириҳо чун низоми мураккаби тағйирёбанда ба як ҳолати устувори қароргирифта гузаштанд, ки зимни он бидуни таъсири берунӣ метавонанд, гоҳе бедору гоҳе оромшуда мударду дароз дар ҳама ҳолат боқӣ монанд.

Ризояти миллӣ ва имзо шудани Созишномаи истиқрори сулҳ дар Тоҷикистони соҳибистиқлол истисноии хушбахтонае аз ин "қоидаи умумӣ" пасошӯравӣ мебошад, вале ин барои

таскин додани худ ё бехатарии ҷомеа асос шуда наметавонад, чунки нигоҳ доштани сулҳу ризоят ва ошти миллӣ ҷидду қаҳдҳои доимии сиёсӣ ва ҳуқуқиро аз тарафи давлат талаб менамуд. Дар ин ҷода ба мисли Асосгузори сулҳу ваҳдати миллӣ - Пешвои миллат, Президенти Ҷумҳурии Тоҷикистон Эмомалӣ Раҳмон фарзандони бонангу номус ва сарсупурдаи миллат лозим буд.

Сеюм, муноқишоти дохилии давлатҳои қаламрави пасошӯравӣ ба ин ё он андоза проблемаи ҷаҳонӣ марҳилаи кунунии рушди тамаддуни инсониро бо проблемаҳои зерин инъикос мекунанд:

- фарқияти рӯзафзуни байни кутбҳои дорову камбизоати ҷомеаи ҷаҳонӣ;
- таркиши демографӣ ва тағйири назоратнашавандаи таркиби этнодемографии инсоният ва вобаста ба он тағйир ёфтани низоми истеҳсолот ва бозори қувваи корӣ;
- ҷаҳонишавӣ ва байналмилалӣ шудани ҷинояткорӣ, пайдоиши терроризми байналмилалӣ;
- ихтилофи шадиди ҷаҳонбинии масеҳӣ ва мусалмонӣ;
- таҳдиду хатарҳои нави ҷаҳонӣ ба монанди экстремизм, терроризм, савдои одамон, муомилоти ҷаҳонӣ ғайриқонунии маводи нашъаовар, ҷиноятҳои иттилоотӣ (киберӣ - террористӣ) ва ғайра.

Чорум, фалаҷ гардидани соҳти идоракунии ҳокимияти давлатии кишварҳои нави соҳибистиқлол, набудани концепсияи ягонаи конститусионии соҳти давлатдорӣ худ ва ҷой доштани муносибати беғаразонаи сарҳадӣ бо кишварҳои ҳамсоя.

Ҳанӯз, поягузори фалсафаи классикии немис И. Кант дар хусуси соҳтмони ҷомеаи шахрвандӣ чунин навишта буд: "Вазъияти байни одамоне (маҳаллӣ), ки дар ҳамсоягӣ зиндагӣ мекунанд, ҳолати табиӣ (status naturalis) нест. Баръакс, ҳолати табиӣ, ҷанг, лоақал таҳдиди ҳаракатҳои душманонаву ҷангӣ мебошад. Пас, вазъияти сулҳ бояд муқаррар карда шавад".

Хусусияти асосии вазъияти инқилобӣ ва таҳдиди ҷанг, дигаргуншавӣ ва ташаккули давлатҳои миллӣ дар қаламрави пасошӯравӣ, як навъ саргармии пешвоёни роҳбарияти ҳизбҳои сиёсӣ аз дарки озодию истиқлол ва саргарми мубориза барои ба даст овардани салоҳияти васеи ҳокимият аз ҷониби онҳо, масъалаи муқаррарнамоеи ҳудудии сулҳ бо ҳамсоягонро ба мадди дуюм гузошта, имкон дод, ки

ин масъала то проблемаи тезтунди иҷтимоӣ ва байнидавлатӣ табдил ёбад.

Панҷум, суръати баланду бештари ташаккули давлатҳои миллӣ нисбат ба раванди ташаккули марказҳои ҳокимияти болоии миллӣ мебошад. Ҳатто ташкили нисбатан зуданҷоми соҳтори болоии давлатӣ

- дар Иттиҳоди Давлатҳои Мустақил натавонист, ҳамин гуна равандро ҳарчи зудтар ба ниҳоди ҳокимияти воқеие табдил диҳад, ки дорои малакаи зарурии бартарафкунии муноқишоти қавмию сиёсӣ дар ҳудуди собиқ шӯравӣ бошад.

Мисоли Иттиҳоди Давлатҳои Мустақил ё ҳукуматҳои миллӣ худ онҳо дар бунёди давлати миллӣ худ истисно нестанд.

Қисмати хатарноктарини бухрони ҷаҳонӣ тамаддуни маҳз бухрони соҳторҳои мебошад, ки мебоист фаъолияти муътадили тамоми шаклҳои фаъолияти соҳторӣ ва ташкили давлатдорӣ ва ҷомеаи шахрвандиро дар сатҳи миллӣ ва инчунин дар сатҳи ҷомеаи байналмилалӣ низ таъмин намоянд.

Санаи 24-уми августи соли 1990 Иҷлосияи дууми Шӯрои Олии Ҷумҳурии Шӯравӣ Сотсиалистии Тоҷикистон "Эълония дар бораи истиқлолияти давлатии ҶШС Тоҷикистон"-ро қабул намуд. Бояд гуфт, ки дар муҳтавои ин Эълония низ раванди марказгурезӣ вучуд надошт ва Шӯрои Олии Ҷумҳурӣ ҷойи Тоҷикистонро дар қаҳорҷӯбаи ИҶШС - и навшуда меидид ва бовар бар он дошт, ки "пайванди озодона ва баробарҳуқуқии миллатҳои шӯравӣ рушди ҳаматарафаи онҳоро кафолат медиҳад". Ин Эълония замон таҳия гардид, ки дар шаҳри Маскав мақомоти марказии Иттиҳоди Шӯравӣ лоиҳаи Шартномаи нави умумииттифоқиро баррасӣ ва омода мекарданд. Барои ҳамин ҳам дар банди 19-и "Эълония дар бораи истиқлолияти давлатии ҶШС Тоҷикистон" (24-уми августи соли 1990) омадааст, ки: "Эълонияи мазкур заминаест барои танзими Конституцияи нави ҶШС Тоҷикистон ва бастании Шартномаи умумииттифоқӣ".

Ҳарчанд Эълонияи мазкур истиқлолияти нопурра ва ноқомии давлатиро ба кишвар ва халқамон дода бошад ҳам, дар он замон ва дар он шароити таърихӣ ин як иқдоми хеле боҷуръатона буд. Шӯрои Олии ҶШС Тоҷикистон Иҷлосияи ғайринавбатиастро ҷиҳати баррасии вазъияти баамаломата даъват намуд ва дар рафти он як қатор санадҳои сарнавиштасоз ва муҳимро қабул кард.

Ин ҳуҷҷатҳо иборатанд аз: Қарори Шӯрои Олии ҶШС Тоҷикистон дар бораи ворид намудани тағйиру иловаҳо ба "Эълония дар бораи истиқлолияти ҶШС Тоҷикистон", Қарори Шӯрои Олии ҶШС Тоҷикистон "Дар бораи эълони истиқлолияти давлатии ҶШС Тоҷикистон", "Изҳорот дар бораи истиқлолияти давлатии Ҷумҳурии Тоҷикистон", Қонуни Ҷумҳурии Тоҷикистон "Дар бораи ворид намудани тағйироту иловаҳо ба Конституцияи Ҷумҳурии Тоҷикистон", "Изҳорот дар бораи амнияти давлатии Ҷумҳурии Тоҷикистон".

Санадҳои мазкур аз лиҳози ҳуқуқӣ истиқлолияти комил ва пурраи кишварамонро асоснок намуда, Тоҷикистонро бо қаҳони озод васл карданд.

Мутобиқи банди 15-уми тақмили таҳриршудаи Эълонияи истиқлол "Ҷумҳурии Тоҷикистон субъекти мустақили ҳуқуқӣ байналмилалӣ буда, бо кишварҳои хориҷӣ робитаҳои дипломатӣ, консулӣ, иқтисодӣ ва ғайра барқарор менамояд, бо онҳо табодули намоёндогони мухтор мекунад ва созишномаҳои байналмилалӣ менамояд" ва дигар масъалаҳоро ба танзим мекарорад.

Гирдиҳамоиҳои зиддиҳукуматӣ дар кишвар моҳи март соли 1992, пас аз кӯшиши сабуқдӯш кардани вазири корҳои дохилӣ аз нав оғоз ёфтанд. Ҳизбҳои ва созмонҳои расман манъшуда (ҲНИ, Раствоҳез, Ҳизби демократ, Лаъли Бадахшон) бо талаби истеъфои Р. Набиев гирдиҳамои ташкил карданд. Ҳангоми яке аз чунин гирдиҳамоиҳо аввали моҳи майи соли 1992 аскарони ҳукуматӣ ба сӯи гирдиҳамомадагон оташ кушода чанд нафарро куштанд.

Нақши муҳимро дар ин рӯйдодҳо он омил иҷро кард, ки ҳанӯз қабл аз оғози муноқиша рӯҳониёни Тоҷикистон дар замони шӯравӣ дар Осиёи Марказӣ эътибори аз ҳама бештар доштанд.

Онҳо ифротгароёнро, ки ҳадафҳои комилан равшани сиёсӣ доштанд аз ҳеҷ гуна воситаҳои нораво рӯй намеофтанд, дастгирӣ накарданд. Гурӯҳҳои мусаллаҳи бунёдгароёни исломӣ аҳли хонаводаҳои дигарандешонро мекуштанд, террор зери парчами сабзи исломӣ қисмати калони қаламрави Тоҷикистонро фаро гирифта буд. Имрӯз бо далелҳои муътамади таърихӣ ва сарчашмаҳои ба дастомата гуфтан мумкин аст, ки рӯйдодҳои Тоҷикистон нақшаҳои пешакӣ тарҳрезӣшудаи ифротгароёни исломӣ дар дохили ҷумҳуриӣ ва ҳам берун аз он буданд, фош гардиданд.

Этилофи нерӯҳои бунёдгаро бо миллатгароёни тундрав, ки аз шиорҳои исломгароӣ истифода мекунанд, бо пуштибонии ошкори ҳарбӣ ва пинҳонии молиявӣ иқтисодии ҳукумати Толибони Афғонистон (эҳтимол ҳатто Эрон, Арабистони Саудӣ ва Покистон 14) мекушиданд барои ҳамлаи минбаъда ба Ўзбекистон, Қирғизистон, Туркменистон ва Қазоқистон замина фароҳам созанд, то ки Осиёи Миёнаро аз иртибот бо Русия ва дигар давлатҳои Аврупо ҷудо намуда, онро ба доираи нуфузи исломӣ дароваранд.

Дар бештари асарҳои таърихӣ фарҳанги ба мо маълум, ки оид ба таҳқиқи муноқишаи байни тоҷикон, пеш аз ҳама, таҳлили таркиби иҷтимоӣ-сиёсӣ, иқтисодӣ ва этникии он гузаронида мешавад ва ин дуруст аст, чунки берун аз ин мафҳумҳо фаҳмидану баҳо додани рӯйдодҳои даҳсолаи охири асри гузашта душвор аст. Аммо муноқишаи этникии сиёсӣ дар Тоҷикистон таркиботи ҳуқуқии худро ҳам дорад, ки он ба таври бояду шояд тавзеҳ наёфтааст.

Зимни арзёбии ҳуқуқии воқеаҳои дар Тоҷикистон рӯйдод аз дидгоҳи

РЎЗОНА БЕШ АЗ 1 СОАТ ХОБ НА- КУНЕД! ОЛИМОНИ ЧИН МЕГУЯНД, ХОБИ РЎЗОНА МАРГОВАР АСТ



фароне, ки давоми рӯз мунтазам беш аз як соат меҳобиданд 34 дарсад ба хавфи гирифтормашавӣ ба бемориҳои дилу раг ва 30 фисад ба дигар бемориҳои марговар наздик мешаванд.

Зимнан, муайян гардидааст, ки хоби рӯзона аслан барои нафароне, ки беш аз 6 соат дар як шабонарӯз хоб мекунанд, хавфноктар аст.

Муҳаққиқони Чин собит намуданд, ки хоб новобаста аз давомнокии он хавфи маргро 19 фисад зиёд мекунад. Ҷамчунин, хоби занон ва одамони калонсолон хатари маргро 22 ва 17 фисад афзун мекунад.

Қаблан хобшиноси рус Михаил Полуэтов низ ба хавфи марговар будани хоби зиёд таъкид намуда изҳор дошт, ки хоби барзиёд дар рӯзҳои истироҳатӣ бештар зиён дорад.

Ба изҳори ӯ, хоби барзиёд дар рӯзҳои истироҳатӣ одамро ба бемории қанд, дилу рағҳо мувоҷеҳ мекунад.


Манбаъ: <https://sputnik-tj.com/world/20200827/1031801621/Ruzona-besh-az-1-soat-khob-nakuned-olimoni-Chin-megyand-khobi-ruzona-margovar-ast.html>

Нафароне, ки ба роҳат рӯзона хоб мекунанд, гофил аз онанд, ки хоби онҳо метавонад барояшон марговар бошад.

Дар Чин муҳаққиқони Донишгоҳи тиббии Гуанчжоу ба хулосаи шигифтангез омаданд. Ба гуфтаи олимони, хоби беш аз яксоата метавонад барои инсон марговар бошад, менависад MedicalXpress.

Мутахассисон беш аз 20 адад кори илмиро мавриди омӯзиш қарор доданд ва маълумотро дар бораи 313 651 нафар таҳлил карданд, ки 39 дарсади онҳо дар давоми рӯз хоб мекарданд.

Натоиҷи ин таҳқиқот нишон дод, на-



ХАТОИҶО ҲАНГОМИ БАҲС КАРДАН ДАР ШАБАКАҶОИ ИҶТИМОИ

ХАТОИ №1 ИЗҶОРОТИ БЕАСОС

Мисол: "Мо бояд ба Конституция тағйирот ворид кунем, зеро онҳо сифати зиндагии аҳолиро сифатан беҳтар хоҳанд кард"

Изҳороти бидуни ҳеҷ гуна далелҳои воқеӣ наметавонад боиси баҳс шавад. Масалан, агар як номзад дар барномаи худ гуяд, ки бояд ба ҳизби ӯ овоз диҳанд, зеро он нақшаи рушди устувори иқтисоди минтақаро дорад, ин як изҳороти беасос аст. Он бояд бо маълумоти мушаххас ва воқеӣ асоснок карда шавад. Ҳизб маҳз чӣ гуна минтақаро пеш мебарад, сиёсатмадор дар ин самт чӣ гуна тадбирҳо мекунанд, дар доираи барномаи худ кадом соҳаҳо ва чӣ гуна рушд хоҳанд кард... Ба ҳамаи ин саволҳо ҷавоби мушаххас бо мисолҳо бояд оварда шавад. Бидуни ин, изҳороти беасос мемонад ва ба таври ҷиддӣ қабул карда намешавад.

ХАТОИ №2 ПАС АЗ ОҚИБАТ

Мисол: Баъди гирифтани вакцина ба кӯдак ташхиси аутизм гузошта шуд.

Ин хатои мантиқӣ на танҳо аз ҷониби мусоҳибони баҳсҳо, балки журналистон низ содир карда мешавад. Агар чизе пас аз ягон амал рух дода бошад, пас муносибати байни ин ду ҳодиса бояд исбот карда шавад. Ин як усули маъмули дасткорӣ (манипулясия) аст. Дар асл, иттилоот наметавонад боэътимод бошад: кӯдак дар ҳақиқат вакцина гирифта метавонист ва пас аз муддате, духтурон дар ӯ бемории аутизм ташхис кунанд. Аммо, пас аз хондани сарлавҳа дар мисоли мо, мағзи сар автоматӣ силсилаи мантиқиро дар байни эмкунӣ ва аутизм пурра мекунад, ҳарчанд ин пайвастигӣ исбот нашудааст.

ХАТОИ №3 ҶАМЪБАСТИ ШИТОБ-КОРОНА

Мисол: "Ҳамаи мардуми англис чойро

дӯст медоранд"

Яъне, аломату сифатҳое, ки дар объекти алоҳидаи баҳс муайян шудаанд, ҳамчун аломатҳои тамоми гурӯҳе, ки ин объект тааллуқ дорад, баррасӣ карда мешаванд. Ин хатои мантиқӣ аксар вақт боиси эҷоди стереотипҳои нав ва ё мустақкам шудани стереотипҳои кӯҳна мегардад. Ҷамъбасти шитобкорона аксар вақт натиҷаи ғараз ва бадгумони мост. Ҳатто тамоюли воқеӣ ба рои умумикунонӣ асос нест.

ХАТОИ №4 ГИПЕРБОЛИЗАТСИЯ

Мисол: "Агар мо ба фуруши нӯшоқиҳои спиртӣ дар мағозаҳо иҷозат диҳем, пас фардо дар он ҷо маводи муҳаддир низ пайдо мешавад"

Одатан, ҳадафи ин усул то ба дараҷаи бемаънӣ расонидан, далел ё пешниҳоди рақибро дидаву доништа зиёд кардан, то ба назар имконнопазир ва мантиқӣ намояд. Яъне, рақиб фикри шуморо масҳара ё таҳқир мекунад, то далелҳои шумо суст ба назар расанд. Техникаи мазкур вақте истифода мешавад, ки шахс далелҳои кофӣ барои исботи мавқеи худ надошта бошад.

ХАТОИ №5 КОРШИНОСИ ШУБҶАОВАР

Мисол: "Коршиноси амнияти рақамӣ Евгений Касперский дар ин маврид наметавонад ташхиси объективӣ гузаронад, зеро худӣ ӯ соҳиби як ширкати рақобатбардори антивирус мебошад. Аммо, аксар вақт чунин муноқишаи манфиатҳо ҳангоми муҳофизати пинҳон мемонад ва андешаи коршинос, ки объективӣ буда наметавонад, ҳамчун далел қабул карда мешавад."

Бознашр аз гурӯҳи "Се нуқта"-и фейсбук

ДАЛЕЛҶОИ АҶОИБ

-Дар асри XV чунин меҳисобиданд, ки ранги сурх хусусияти табобатиро дорад. Беморҳо либоси сурх мепӯшиданд, дар атрофии худ чизҳои ранга сурхро мегузоштанд.

-Вақте шумо сурх мешавед, меъдаатон ҳам сурх мешавад.

-80 фоизи гармии бадани одам аз сар баромада меравад.

-Мушақҳои одам нисбат ба мушақҳои кирмак камтар аст.

-Аксарияти одамони баъди 60 солагӣ 50 фоизи ҳисси таъмиро гум мекунанд.

-Дандон - ягона узви инсон аст, ки қобилияти худбарқароршавандаро дорад.

-Мағзи сар 80 фоиз аз об иборат аст.

-Дар бадани як одам он миқдор организмӣ зинда сокин аст, ки аз миқдори тамоми одамони рӯи замин зиёдтар аст.

-Як мӯй то 3 кг вазро тоб меорад.

-Дандонҳои тӯқумшуллуқ дар забонаш ҷойгир аст.

-Кирми аз ҳама дарозтарин - линеуси

дарозтарин то 15 метр дарозӣ дошта, дар соҳилҳои аврупоии Атлантика умр ба сар мебарад.

-Забони кити кабуд то 4 тонна вазн дорад. Баробари як фили калон!

-Каждум наметавонад ду сол ҳеҷ чиз нахӯрад, кана бошад - 10 сол!

-Гург он қадар даррандае нест, ки мо гумон мекунем. Он наметавонад бо истеъмоли қурбоққа, ҳашарот, ҳосили майдонҳои киштзор ва ҳатто решаҳои дарахт қаноат кунанд.

-Дар Бразилия шапалақҳое ҳастанд, ки бӯйи пурқуввате мебароранд, аз ин рӯ онҳоро дар хона нигоҳ медоранд, то ин ки ҳаворо хуш гардонад.

-Яке аз ҳашароти қадимтарини сайёраи мо пашшаи муқаррарӣ ба шумор меравад, ки мувофиқи баҳои олимони сину соли боқимондаи устухони ёфтшудаи он миллионҳо солро ташкил медиҳад.

Манбаъ: <https://ganjinatj.wordpress.com>



БУЗУРГТАРИН ТАКЛИФИ ИЛОҶӢ,
НЕКИ КАРДАН БА ПАДАРУ МОДАР АСТ.

АКСҶОИ ГҶӢ

Ҳеҷ гоҳ шикоят макун, ки падару модарат чизҳои меҳостагиатро нахаридаст...



ШОЯД ОН ЧИЗЕ ДОШТАНД
БАР ТҶ ХАРЧ КАРДАНД.



ҒОЛИБИ КРОССВОРД МУАЙЯН ШУД!

Ба кроссворди шумораи гузашта 5 нафар хонанда ҷавоб пешниҳод кардаанд, ки аз ин шумора танҳо 2 нафар кроссвордро бо 1 хатой пешниҳод кардааст: Тошматов Умарҷон (24.09.2020, соати 8:00, 1 хато), Муслимов Исмоил (24.09.2020, соати 9:25, 2 хато), Раҷабова Зебогул (25.09.2020, со-

ати 13:30, 1 хато), Суфиев Хайриддин (28.09.2020, соати 14:40, 3 хато), Давлатова Қ. (28.09.2020, соати 14:44, 2 хато).

Аз ин рӯ, мо ба хонандагоне, ки ба идора ҷавобҳои худро ирсол карданд, сипос меғуем, аммо ғолиб танҳо нафаре мешавад, ки пеш аз дигарон ҷавобҳои дуруст ва ё бо камтарин хато пешниҳод кунад. Дар ин шумора ғолиб Тошматов Умарҷон

мебошад, зеро ҷавобҳои дуруст (танҳо 1 хато) пешниҳод кардааст.

Хонандае, ки ҷавобҳои худро аз назар гузаронидан мехоҳад, метавонад ба идораи рӯзнома таширф биварад.

Мӯҳлати қабули ҷавобҳои кроссворди мазкур аз 11.10.2020 то 25.10.2020 муайян шудааст.

Ҷавобҳои кроссворди шумораи № 7 (308) аз 22.09.2020

Асари илмӣ донишҷӯ → Аҳвол-пурсӣ → Он ки ҷонибдорӣ намекунад → Таҳдид-гар

Асфори миллии Юнон пеш аз евро → Муқобили гу-русна → Чонбахш → Тарсу ваҳм, хавф

Узви бадан, ки метапад → Фернандо ... пойгаҷии формулаи 1

Пойтахти Того → Рӯирост → Тангаи давраи СССР → Баҳр дар Русия

Идораи амнияти СССР → Дарандаи обӣ → Тақягоҳи миз → Хашм, қаҳр → Курбоққа

Якҷарбаи шарқии дар ҶТ маъруф → Қоли аз чашм боло → Дарё дар Русия → Омехта, олуда → **Хат** → Театри ... ва балет → Кишти миллионерҳо → «Курсӣ»-и савора → "Мистер ...", ширинкори англис

Ширкати молҳои электронии Япония → Намуди ранг → Нишастан, шиштан → «Ҳоло ...», филми тасвирӣ → Хо-шок → Халқият дар Озарбойҷон

Адошаванда → Қисми даруни шикам → авло-ду ... → Хос ва ҷинс мешавад → Тамгаи сигори бефилтр → Ба гӯш «медарояд»

Назди дари хона → Муҷали соли 2007 → Шаҳр дар Туркия → Ширкати алоқаи мобилӣ → Яке аз пайгамбарон → Илм дар бораи тангаҳо

Ҳазлу бозидӯстдор → Феълӣ маъмултарини тоҷикӣ → Чои нонбарорӣ → Кӯл дар Туркия → Одамча аз афсонаҳои аврупоӣ → Дар ... и хор атола дандон шиканад → Зарфи атр → Пойтахти ҷумҳурии шӯравӣ

Очили, бошитоб → Аҳрорӣ Вали → Гурӯҳи эстрадии рус → Этика дар мактаб → Мурғи зебодум → Котиб, муншӣ

Шӯҳратманд → Авто-моби́ли олмонӣ

Ҷумҳури

ДИҚҚАТ!

ХОНАНДАЕ, КИ ПЕШ АЗ ҲАМА КРОССВОРДРО БЕХАТО ПУР КАРДА, БА ИДОРАИ РӯЗНОМА ПЕШНИҲОД МЕКУНАД, БО МУКОФОТИ ПУЛӣ ДАР ҲАҶМИ 100 СОМОНӢ ҚАДРДОНӢ КАРДА МЕШАВАД.



Мо бояд маданияти заминдориро ба таври қатъӣ баланд бардорем, яъне муносибати худро нисбат ба замин, об ва дигар захираҳои табиии кишварамон куллан тағйир диҳем, ба ҳолӣ мондани заминҳои қорам роҳ надиҳем, аз ҳар як ваҷаб замин, аз ҷумла қитъаҳои замини наздиқавлиғи самаранок истифода карда, аз заминҳои обӣ гирифтани се ва ҳатто чор ҳосил, яъне кишти такрориро васеъ ҷорӣ кунем ва ҳарчи бештар маҳсулот истеҳсол намоем.

ЧАНД НАЧД

Танбал шахсе нест, ки кор намекунад, балки шахсе аст, ки нисбат ба имконияташ камтар кор мекунад.

XXXX

Бо нобовари худ фиреби бегонаро рӯйпӯш мекунам.

Ф. Ларошфуко

XXXX

Ҳузуру ҳаловат - саодати беҳирадон, саодат - ҳузуру ҳаловати хирадмандон аст.

Буфлер

XXXX

Даст бахшоиянда ҳолӣ намемонад.

Инчил (китоб)

XXXX

Душвориҳо боиси тавлиди қобилияти инсон мегарданд, то ин ки ӯ онҳоро паси сар намояд.

У. Филлипс

XXXX

Эҳтиром ва ҳамдигарфаҳмии думард барои ҳаллу фасл намудани масъалаҳои ҳалнашаванда имконият медиҳад.


Арасту

XXXX

Зӯри мушт дар панҷ ангушт аст. Ҳикмати ҳалқӣ

XXXX

Ҳеч кас наметавонад, он одаме-



ро, ки бо мақсади ба ҳадафи зиндагиаш расидан метавонад ҳаёташро зери хатар гузорад, боз дорад.

Арнолд Шветс

XXXX

Агар ба кӯчаи сарбастаи зиндагӣ афтада роҳгум задед, ба сари кӯча бозпас гардед.

Буддо

СОПРҶЗ ХУЧАСТА БОД!

Маъмурият, ҳайати профессорону устодон, кормандон ва донишҷӯёни Донишгоҳи давлатии Кӯлоб ба номи Абӯабдуллоҳи Рӯдакӣ, инчунин ҳайати эҷодии рӯзномаи "Анвори дониш" омӯзгорон ва кормандони зерини донишгоҳро, ки моҳи октябри солиёни гуногун таваллуд шудаанд, табрику таҳният гуфта, аз даргоҳи Яздони пок барояшон тансиҳати, умри бардавом, сари баланд, тани неруমানда ва дар қору фаъолиятҳои комёбиҳои беназирро таманно доранд. Бигуздор ҳамеша чун кӯҳҳои Помир сарбаланд, чун Рӯдакӣ хушбаён, чун Саъдӣ дарозумр, чун Ҳофиз шухратманд ва чун Ҷомӣ хоксор бошед! Ҳеч гоҳ БАХТ ва ХИЗР қошонаи шуморо тарк насозанд! Мисли гулҳои баҳорӣ, ки ҳама саросар зебо ҳастанд, зебо бимонед. Хушиву хурсандӣ, ки беҳтарин ҳамсафари инсонанд, доим ҳамсафаратон бод!

Бигуздор дар умратон баракат ва дар касбатон муваффақият пайваста амалӣ гардад.

- ХОЛИҚОВ САФАР, 1.10.1957, номзади илмҳои химия, дотсенти кафедраи химия;
- ЗАРИФЗОДА ФАРИШТА, 1.10.1978, ассистенти кафедраи химия;
- ЧОЛОВА САОДАТ, 2.10.1989, ассистенти кафедраи химия;
- РАҶАБОВА ДИЛБАР, 2.10.1975, лаборанти кафедраи таърихи ҳалқӣ тоҷик (45-солағӣ муборак бошад!);
- УРОҚОВ МИРЗОМУРОД, 3.10.1982, мутахассиси раёсати таълим;
- ЌУРАЕВ КУЛОБИ, 3.10.1955, саромӯзгори кафедраи математика ва методикаи таълими он (65-солағӣ муборак бошад!);
- НОСИРОВ ХОЛ, 5.10.1946, саромӯзгори кафедраи таърихи умумӣ ва методикаи таълими таърих;
- ЗАРДОВ ҶУМЪА, 6.10.1963, саромӯзгори кафедраи тарбияи ҷисмонӣ ва методикаи таълими он;
- ФАРЗОНАИ ИЗЗАТ, 6.10.1989, фаррош;
- ГУЛМАДОВА УМЕДА, 7.10.1983, ассистенти кафедраи таҳсилоти томактабӣ ва кори иҷтимоӣ;
- РАҶИМОВА ОИШАМО, 7.10.1963, фаррош;
- МАҲСИДДИНОВ БАХТОВАР, 8.10.1989, мутахассиси маркази тестӣ;
- АШҶУРОВА САОДАТ, 8.10.1981, ҷонишини декан оид ба тарбияи факултети физика ва математика;
- ДАВЛАТОВА РАЪНО, 9.10.1960, ассистенти кафедраи забон ва адабиёти рус (60-солағӣ муборак бошад!);
- ҲАКИМОВ АБДУРАЭЗОҚ, 10.10.1984, мудири кафедраи иқтисоди корхонаҳо ва соҳибкорӣ;
- ҒОЛИБҶОНИ РАҶАБАЛИ, 10.10.1991, ассистенти кафедраи тарбияи ҷисмонӣ ва методикаи таълими он;
- МИРЗОЕВА МАЛОҲАТ, 10.10.1988, ассистенти кафедраи математика ва методикаи таълими он;
- ШОИРАИ БОБО, 10.10.1992, лаборанти кафедраи сиёсатшиносӣ;
- БОРОНОВА ҶАМИЛА, 11.10.1976, фаррош;
- БОБОЕВА БИБИРАЪНО, 11.10.1976, фаррош;
- МУРОДОВ РАВШАН, 12.10.1964, ассистенти кафедраи забони ҳозираи рус;
- БОБОЕВ АЪЗАМ, 12.10.1991, ҷонишини декан оид ба тарбияи факултети филологияи хориҷӣ;
- ҚУРБОНОВ НЕКРҶЗ, 13.10.1992, ассистенти кафедраи иқтисод ва идора;
- БАРОТОВ ҶУМАҲОН, 13.10.1957, номзади илмҳои география, мудири кафедраи география ва туризм;
- МОҶИРАИ ҶУРАҲОН, 13.10.1991, ассистенти кафедраи назарияи иқтисодӣ ва идора;
- ҒАЙЗУЛЛОЕВА ФИРҶЗАМО, 14.10.1965, номзади илмҳои филологӣ, мудири кафедраи забони русӣ (55-солағӣ муборак бошад!);
- ИБОДОВ МАҲМАДУЛЛО, 15.10.1946, доктори илмҳои фалсафа, профессори кафедраи фалсафа;
- НАБИЕВА САВЛАТ, 16.10.1962, мудири кабинети кафедраи педагогика;
- СУЛАЙМОНИ САЙДАЛИШОҶ, 17.10.1994, ассистенти кафедраи назарияи иқтисодӣ ва молия, сариқтисодӣ;
- САЙДОВА ИЗЗАТМО, 18.10.1963, лаборанти калони кафедраи адабиёти рус ва хориҷӣ бо МТЭАР;
- ШОИМАРДОНОВ ХАЙРУЛЛО, 18.10.1987, ассистенти кафедраи тарбияи ҷисмонӣ ва методикаи таълими он;
- МУРОДОВ ТЕМУР, 19.10.1958, номзади илмҳои сиёсӣ, дотсенти кафедраи сиёсатшиносӣ;
- САФАРЗОДА МАНУЧЕҶР,

- 19.10.1979, сардори маркази бақайдгирӣ ва НКТ;
- НЕЪМАТОВА НАРГИС, 20.10.1978, коргузори кафедраи иқтисод ва идора;
- АФИЗОВ СҶҶРОБ, 21.10.1988, мутахассиси маркази фосилавӣ;
- САТТОРОВ ҚОБИЛҶОН, 21.10.1992, мутахассиси Раёсати таълим;
- БОБОЕВ ДИЛШОД, 21.10.1972, ассистенти кафедраи сиёсатшиносӣ;
- КОМИЛОВ НИЗОМИДДИН, 23.10.1984, номзади илмҳои иқтисодӣ, мудири кафедраи молия ва қарз;
- САЙДАЛИЕВА ФОТИМА, 23.10.1988, ассистенти кафедраи забони хориҷӣ ва методикаи таълими он;
- ШАРИПОВ ФАРИДДУН, 23.10.1961, ҳамкор, доктори илмҳои педагогӣ, профессори кафедраи илмҳои компютерӣ;
- САЙДАЛИЕВА ЗҶҶРО, 23.10.1988, ассистенти кафедраи забони хориҷӣ;
- САЙДАЛИЕВА ФОТИМА, 23.10.1988, ассистенти кафедраи забони хориҷӣ;
- ДАМИНОВА ХАТИЧАМО, 24.10.1966, ассистенти кафедраи таҳсилоти ибтидоӣ, мудири боғча;
- ҶУМАЕВА ДИЛРОМ, 24.10.1985, ассистенти кафедраи забони русӣ;
- САЙДАЛИЕВА МАЪРИФАТ, 25.10.1990, ассистенти кафедраи забони хориҷӣ ва методикаи таълими он (30-солағӣ муборак бошад!);
- ПИРАКОВ МИРЗОШАРИФ, 25.10.1960, посбон, (60-солағӣ муборак бошад!);
- ОДИНАЕВА ҒАДОЙБӢ, 28.10.1964, танзимгари факултети физика ва математика;
- БОБОЕВ ЁРМУҶАММАД, 28.10.1982, ассистенти кафедраи таҳсилоти томактабӣ ва кори иҷтимоӣ;
- ПИРНАЗАРОВ ЭМОМНАЗАР, 28.10.1969, номзади илмҳои сиёсӣ, дотсент, мудири кафедраи сиёсатшиносӣ;
- БОЗОРОВА МАВЗУНА, 28.10.1985, фаррош, (35-солағӣ муборак бошад!);
- БАЖОВА МАЛИКА, 29.10.1972, саромӯзгори кафедраи таҳлили математика ва назарияи функсияҳо;
- МУРОДОВА САОДАТ, 31.10.1960, ассистенти кафедраи физика, методикаи таълими он ва технологияи материалҳо, (60-солағӣ муборак бошад!);
- МУРОДОВА ХОСИЯТ, 31.10.1968, фаррош;
- ШАРИФОВА МАЙСАРА, 31.10.1963, фаррош.



МУАССИС:

ДОНИШГОҶИ ДАВЛАТИИ КҶЛОБ
БА НОМИ АБҶАБДУЛЛОҶИ
РҶДАКӢ

ҶАЙАТИ МУШОВАРА:

МИРАЛИЗОДА АБДУСАЛОМ,
доктори илмҳои педагогӣ, профессор,
ректори Донишгоҳи давлатии Кӯлоб
ба номи Абӯабдуллоҳи Рӯдакӣ

КАРИМОВ САМАРИДДИН,
доктори илмҳои химия, профессор,
узви пайвастаи АМТ

ИБОДОВ МАҲМАДУЛЛО,
доктори илмҳои фалсафа, профессор

ҶУМЪАҲОН АЛИМИ, доктори илмҳои филологӣ, профессор

ХОЛИҚЗОДА АЙНИДДИН,
номзади илмҳои филологӣ, дотсент

ХУДОЙДОДОВА ШАРОФАТ,
номзади илмҳои филологӣ, дотсент

ҒУЛОМОВ ИСЛОМ,
доктори илмҳои педагогӣ, профессор

АБДУЛЛОЕВ МАҲМУД,
доктори илмҳои таърих, профессор

МИРЗОЕВ САЛИМ,
доктори илмҳои педагогӣ, профессор

ИЗЗАТУЛЛОЕВ КУГАН,
номзади илмҳои педагогӣ, дотсент

ЗАФАР МИРЗОЁН,
ховаршинос, профессори фахрии
донишгоҳ

РАФИЕВ САФАРҲОН,
номзади илмҳои педагогӣ

НАЗАРОВ ҲОТАМ,
номзади илмҳои педагогӣ

САРМУҶАРРИП:

ҶАҲОНГИР РУСТАМШО,
номзади илмҳои филологӣ, дотсент

Андеша ва ақидаҳои нашршудаи шахсии муаллифон дар мақолоти гузоришҳо ақидаи расмӣ ҳайати эҷодии рӯзнома махсуб намешавад. Дурустии асноду далели мақолаҳо ба уҳдаи муаллифон аст.

Рӯзнома дар ҚДДМ
“Мега-принт” ба таъб расидааст.
Адади нашр 5200

Нашрия дар Вазорати фарҳанги Ҷумҳурии Тоҷикистон №030/
РЗ-97, 30.08.2017 аз нав ба қайд гирифта шудааст.

Маводҳо бо забонҳои тоҷикӣ, русӣ ва англисӣ нашр мешаванд.
Рӯзнома тарикӣ обуна дастрас мегардад.

НИШОНӢ:

735360. ш.Кӯлоб, кӯчаи С. Сафаров 16
E-mail: anvor.donish@kgu.tj
Телефон: корӣ: (83322) 3-31-15,
мобилӣ: 985-76-77-12; 981-00-02-19